

**Stríðið um linjuna millum Bretland og Føroyar**

# Møguliga fyri altjóða dómstól

*Eftir 14 ára samráðingar stendur framvegis sum í botni. Sambært Uffa Elleman Jensen er orsøkin, at krøvini hjá Bretlandi eru burtur úr vón og viti. Men samstundis streingja bæði danir og bretar á, fyri at fáa málið loyst. Tað er skjótt til, at tað hendir við ein altjóða dómstól*

«Støðan hjá bretum er burtur úr vón og viti. Eg eri skelkaður av teirra uppskotum. Teir krevja, at linjan skal ganga so langt norðuri, at fingur teir sit ígjøgnum, kundi ein næstian spjut í bretska sjógv úr Føroyum.»

Hetta segði Uffe Elleman Jensen, tá hann á tíðindafundi í vikuni varð spurður um samráðingarnar millum danska uttanríkisráðgjafi og bretar um, hvar linjan millum Føroyar og Bretland skal ganga.



Uffe Elleman-Jensen og Árni Olafson

**Langt ímillum**

Tað er ein nevnd undir uttanríkisráðgjafum, sum stendur fyri samráðingunum, og triggir limir í hesi nevnd eru føroyingar. Teir eru Dánjal Nolsøe, Árni Olafson og Halgir W. Poulsen. Orsøkin til at Halgir er við, er, at hann eisini situr í dansku-føroysku nevndin, sum tingast um føroysku undirgrundina.

Vit hava spurt Halgir hvørja viðmerking hann hevur til tað, Uffe sigur. Eru bretar so ringir at hava við at gera?

- Ja, tað er sera langt ímillum partarnar, sigur hann. Tað hevði verið

skeivt at sagt, samráðingarnar ganga væl.

Halgir sigur seg annars ikki vilja gera viðmerkingar til tey sterku útalilsini hjá Uffa.

- At hann úttalar seg á handan hátt stendur fyri hansara rokning. Eg eri ikki tann rætti til at tolka tað, hann sigur.

**Bretar streingja á**

Fyrsti fundur í málinum var longu í 1978. At byrja við var ikki so nógv ferd á samráðingunum. Árgingur stundum ímillum, at partarnir møttust. Men seinni

árinu hevur stytri verið ímillum fundimar, greiðir Halgir frá.

- Orsøkin er, at bretar streingja rættiliga nógv á fyrri at fáa hetta avklárað, sigur hann.

Orsøkin til hetta eru útlitini til, at olja finst í undirgrundini. Og tí vilja bretar sjálvandi hava markið so langt norður sum gjørligt.

Men Halgir vil ikki siga, hvussu langt norðuri bretar krevja, at linjan skal ganga.

- Okkara krav er miðlinja, og teirra krav er, at linjan skal ganga norðari, sigur hann.

**Rock All grunnurin**

Hetta snýr seg um Rock All-grunnin, og tí eru nógv lond við í samráðingunum um rættin til havbotnin á hesum leiðum. Bæði Bretland, Írland, Ísland, Danmark og Føroyar.

- Sjálvur spurningurin um linjuna millum okkum og Bretland verður sjálvandi avgreiddur ímillum

Halgir W. Poulsen: Vit mugu royna at sleppa undan at fara til dómstól við hesum

hesi bæði londini. Men hetta er partur av spurninginum um Rock All, og tað ger tað rættiliga flókt, sigur Halgir W. Poulsen.

**Dómstólar**

Uffe Elleman segði á tíðindafundinum, at hann helt ikki tað sømdi seg siviliseraðum fólk at fara til dómstól við tilfíkum spurningi. Men hann legði dent á, at hann vildi hava hetta avgreitt áðrenn hann fór frá.

Og tá 14 ára samráðingarnar onki hava givið, og bæði danir og bretar vilja hava málið loyst, er mangt íð bendir á, at tað endar við ein dómstól kortini.

Hvat sigur Halgir til hetta?

- At fara til dómstól er sjálvandi ein møguleiki, men tað haldi eg vit mugu royna at sleppa undan.

- Men tá vit nú bert krevja miðlinju, hvødu vit so ikki vunnið eina rattur-sak?

- Nei, teir dómur sum higartil hava verið, vísa, at hetta er sera óvist, endar Halgir W. Poulsen.

# Kunningardagur

*MFS skipar mikudagin fyri tí árliga kunningardegnum fyri tey, sum fara uttanlands at lesa*

Næsta mikudag hava tey sum fara uttanlands at lesa í summar møguleika fyri at kunna seg um ymisk viðurskipti í sambandi við flytingina.

Kunningardagurin byrjar kl. 20.00, og hann verður á náttúruvísinda-deildini í Nóatúni Havn. (beint við Sjómannsskúlan).

**Bæði praktisk og faklig viðurskipti**

Kunningardagurin er í trimum partum.

Fólk frá MFS fara at greiða frá um praktiskar trupulleikar íð sambandi við flytingina, so sum bústaði, skatú o.ø.

Lesandi frá teimum mest vanligu lestrarplássunum fara at greiða frá meira lokalum viðurskiptum í teimum ymisku býu-

num. Til staðar verða fólk sum lesa í Keypmannahavn, Árhús, Odense, Aalborg, London og Tromsø í Noregi.

Hárumframt fara umboð fyri tey mest vanligu fakini at greiða frá ú, sum er serligt fyri teirra óki.

**LFU-hølini opin**

Eru spurningar í sambandi við kunningardagin, ber annars til at venda sær til LFU-skrivstovuna í Niels Finsensgøru 27 í Havn.

Hon er opin týsdagin - og hvønn týsdag í august - frá 16.00 til 18.00.

Á LFU-skrivstovuni ber eisini til at fáa greiðu á spurningum í sambandi við flytingina, umframt at rekvisitiónir til avsláttur av fløgferðaseðlum fáast.



Øllum tykkum, sum við gávum, blómum, vitjan, telegrammum og á annan hátt gleddu okkum á hjúnabandsdegnum, takka vit hjartaliga.

Heilsan  
Christa & Kári

**Bátur til sølu**

Stórt 4-mannafar við 20 hesta páhangsmotori, til sølu.

Tlf. 55402  
ímillum kl. 12.00-13.00

